

“মৰমৰ সন্তানসকল – এই সংগমযুগ হৈছে সৰ্বোত্তম হোৱাৰ শুভ সময়, কিয়নো এই সময়ত পিতাই তোমালোকক নৰৰ পৰা নাৰায়ণ হোৱাৰ পাঠ পঢ়ায়”

প্ৰশ্ন: তোমালোক সন্তানসকলৰ ওচৰত এনে কি জ্ঞান আছে যাৰ বাবে তোমালোকে যি কোনো পৰিস্থিতিতে কান্দিব নোৱাৰা?

উত্তৰ: তোমালোকৰ ওচৰত এই পূৰ্ব-নিৰ্ধাৰিত নাটকৰ (ড্ৰামাৰ) জ্ঞান আছে, তোমালোকে জানা যে ইয়াত প্ৰত্যেক আত্মাৰে নিজৰ ভূমিকা আছে, পিতাই আমাক সুখৰ উত্তৰাধিকাৰ দি আছে তেন্তে আমি আকৌ কেনেকৈ কান্দিব পাৰোঁ। ব্ৰহ্মাণ্ডৰ সিপাৰে থকাজনক পোৱাৰহে চিন্তা আছিল, তেওঁক পাই গ’লোঁ আৰু কি লাগে। সৌভাগ্যৱান সন্তানে কেতিয়াও নাকান্দে।

ওঁম শান্তি। আত্মিক পিতাই বহি সন্তানসকলক এটা কথা বুজায়। চিত্ৰবিলাকতো এনেকৈ লিখিব লাগে যে ত্ৰিমূৰ্তি শিৱবাবাই সন্তানসকলৰ প্ৰতি বুজায়। তোমালোকেও কাৰোবাক বুজালে তেতিয়া তোমালোক আত্মাই ক’বা - শিৱবাবাই এনেকৈ কয়। এইজন (ব্ৰহ্মা বাবা) পিতাইও ক’ব- বাবাই তোমালোকক বুজায়। ইয়াত মনুষ্যই মনুষ্যক নুবুজায় কিন্তু পৰমাত্মাই আত্মাসকলক বুজায় বা আত্মাই আত্মাক বুজায়। জ্ঞান সাগৰতো শিৱবাবাই হয় আৰু তেওঁ হৈছে আত্মিক পিতা। এই সময়ত আত্মিক সন্তানসকলে আত্মিক পিতাৰ পৰা উত্তৰাধিকাৰ লাভ কৰে। ইয়াত পাৰ্থিৱ অহংকাৰ এৰিবলগীয়া হয়। এই সময়ত তোমালোকে দেহী-অভিমানী হৈ পিতাক স্মৰণ কৰিব লাগে। কৰ্মও লাগিলে কৰা, পেছাগত কাম-কাজ আদি কৰি থাকা বাকী যি সময় পোৱা নিজক আত্মা বুলি বুজি পিতাক স্মৰণ কৰিলে তেতিয়া বিকৰ্ম বিনাশ হ’ব। তোমালোকে জানা শিৱবাবাৰ এওঁৰ (ব্ৰহ্মা বাবাৰ) শৰীৰত আগমন হৈ আছে। তেওঁ সত্য, চৈতন্য হয়। সৎ, চিত, আনন্দ স্বৰূপ বুলি কয়। ব্ৰহ্মা, বিষ্ণু শংকৰ অথবা কোনো মনুষ্য মাত্ৰৰ এই মহিমা নাই। উচ্চতকৈ উচ্চ ভগৱান এজনেই, তেওঁ হৈছে উচ্চতম (চুপ্ৰীম) আত্মা। এই জ্ঞানো তোমালোকৰ কেৱল এই সময়তহে আছে। পাছলৈ কেতিয়াও নোপোৱা। প্ৰতি 5 হাজাৰ বছৰৰ মূৰত পিতা আহে, পিতাক স্মৰণ কৰাবলৈ তোমালোকক আত্মা-অভিমানী কৰি তোলে, যাৰ দ্বাৰা তোমালোক তমোপ্ৰধানৰ পৰা সতোপ্ৰধান হৈ যোৱা, অন্য কোনো উপায় নাই। যদিও মনুষ্যই আহ্বান কৰে – হে পতিত-পাৱন আহক কিন্তু অৰ্থ বুজি নাপায়। “পতিত-পাৱন সীতাৰাম” বুলি ক’লে সেয়াও ভাল। তোমালোক সকলো সীতা বা ভক্ত হোৱা। তেওঁ হৈছে এক ৰাম ভগৱান, তোমালোক ভক্তসকলে ভগৱানৰ দ্বাৰা ফল প্ৰাপ্ত কৰিব লাগে। মুক্তি বা জীৱনমুক্তি - এয়া হৈছে ফল। মুক্তি-জীৱনমুক্তিৰ দাতা সেই এজনেই পিতা। নাটকত উচ্চতকৈও উচ্চ ভূমিকা পালন কৰোঁতাও থাকে সেইদৰে আকৌ নীচ ভূমিকা পালন কৰোঁতাও থাকে। এয়া হৈছে বেহদৰ (অসীমৰ) নাটক, এইখনক আন কোনেও বুজিব নোৱাৰে। তোমালোক এই সময়ত তমোপ্ৰধান কনিষ্ঠৰ পৰা সতোপ্ৰধান পুৰুষোত্তম হৈ আছা। সতোপ্ৰধানকেই সৰ্বোত্তম বুলি কোৱা হয়। এই সময়ত তোমালোক সৰ্বোত্তম নহয়। পিতাই তোমালোকক সৰ্বোত্তম কৰি গঢ়ি তোলে। এই নাটকৰ চক্ৰ কেনেদৰে ঘূৰি থাকে, সেয়া কোনেও নাজানে। কলিযুগ, সংগমযুগ তাৰপাছত হৈছে সত্যযুগ। পুৰণিক কোনে নতুন কৰি তুলিব? পিতাৰ অবিহনে কোনেও কৰিব নোৱাৰে। পিতাইহে সংগমত আহি পঢ়ায়। পিতা সত্যযুগতো নাহে আৰু কলিযুগতো নাহে। পিতাই কয় - মোৰ ভূমিকাই হৈছে সংগমত সেইবাবে সংগমযুগক কল্যাণকাৰী যুগ বুলি কোৱা হয়। এয়া মঙ্গলজনক, বহুত উচ্চ শুভ সময় সংগমযুগ। যেতিয়া পিতা আহি তোমালোক সন্তানসকলক নৰৰ পৰা নাৰায়ণ কৰি তোলে। মনুষ্যতো মনুষ্যই হয় কিন্তু দৈৱীগুণ সম্পন্ন হৈ যায় তাক কোৱা হয় আদি সনাতন দেৱী-দেৱতা ধৰ্ম। পিতাই কয় - মই এইটো ধৰ্ম প্ৰতিষ্ঠা কৰোঁ, ইয়াৰ বাবে পবিত্ৰ নিশ্চয় হ’ব লাগে। পতিত-পাৱন এজনেই পিতা। বাকী সকলো হৈছে কইনা, ভক্তি কৰোঁতা। “পতিত-পাৱন সীতা ৰাম” বুলি কোৱাটোও ঠিক। কিন্তু পাছলৈ আকৌ যি “ৰঘুপতি ৰাঘৱ ৰাজা ৰাম” বুলি কৈ দিয়ে সেইটো ভুল হৈ যায়। মনুষ্যই অৰ্থ নুবুজাকৈয়ে যি ভাবে তাকেই কৈ দিয়ে, সুৰ লগাই গাই থাকে। তোমালোকে জানা যে চন্দ্ৰবংশী ধৰ্মও এতিয়া প্ৰতিষ্ঠা হৈ আছে। পিতা আহি ব্ৰাহ্মণ কুল প্ৰতিষ্ঠা কৰে, ইয়াক ৰাজবংশ বুলি কোৱা নহ’ব। এয়া পৰিয়াল হয়, ইয়াত তোমালোক পাণ্ডৱ বা কৌৰৱৰ কাৰোৱেই ৰাজ্য নাই। গীতা যিসকলে পঢ়িছে, তেওঁলোকে এই কথাবোৰ সোনকালেই বুজি পাব। এয়াও হৈছে গীতা। কোনে শুনাই বাৰু? ভগৱানে। তোমালোক সন্তানসকলে প্ৰথমেতো এইটো বুজাব লাগে যে গীতাৰ ভগৱান কোন? তেওঁলোকে কয় - কৃষ্ণ ভগৱানুবাচ। কৃষ্ণতো সত্যযুগতহে হ’বগৈ। তেওঁৰ যি আত্মা আছে সেই আত্মাতো অবিনাশী হয়। শৰীৰৰহে নাম সলনি হয়। আত্মাৰ নাম কেতিয়াও সলনি নহয়। শ্ৰীকৃষ্ণৰ আত্মাৰ শৰীৰ সত্যযুগতহে থাকে। এক নম্বৰত তেৱেঁই যায়। লক্ষ্মী-নাৰায়ণ প্ৰথম আকৌ দ্বিতীয়, তৃতীয়।

গতিকে তেওঁলোকৰ নম্বৰো সিমানেই কম হ'ব। এই মালা তৈয়াৰ হয় নহয় জানো। পিতাই বুজাইছে - বুও মালাও থাকে আৰু বুদ্ধ মালাও থাকে। বিষ্ণুৰ ডিঙিত বুও মালা দেখুৱায়। তোমালোক সন্তানসকল ক্ৰমানুসাৰে বিষ্ণুপুৰীৰ মালিক হৈ যোৱা। সেয়েহে তোমালোক যেন বিষ্ণুৰ ডিঙিৰ হাৰ হৈ যোৱা। প্ৰথমতে শিৱৰ ডিঙিৰ হাৰ হোৱা, তাক বুদ্ধ মালা বুলি কোৱা হয়, যাক জপ কৰে। মালাৰ পূজা কৰা নহয়, স্মৰণ কৰা হয়। তেওঁলোকেই মালাৰ দানা হয় যিসকল বিষ্ণু পুৰীৰ ৰাজধানীত ক্ৰমানুসাৰে আহে। মালাত প্ৰথমতে ফুল থাকে তাৰপাছত যুগল দানা। প্ৰবৃত্তি মাৰ্গ আৰম্ভ হয় নহয় জানো। প্ৰবৃত্তি মাৰ্গ আৰম্ভ হয় ব্ৰহ্মা, সৰস্বতী আৰু সন্তানসকলৰ দ্বাৰা। এওঁলোকেই পুনৰ দেৱতা হয়গৈ। লক্ষ্মী-নাৰায়ণ হৈছে প্ৰথম। ওপৰত হৈছে ফুল শিৱবাবা। মালা ঘূৰাই ঘূৰাই শেষত মূৰ দোৱায়। শিৱবাবা হৈছে ফুল যিজন পুনৰ্জন্মত নাহে, এওঁৰ (ব্ৰহ্মাৰ) শৰীৰত প্ৰৱেশ কৰে। তেৱেঁই তোমালোকক বুজায়। এওঁৰ আত্মাতো নিজৰ হয়। এওঁ নিজৰ শৰীৰ নিৰ্বাহ কৰে, তেওঁৰ কাম হৈছে কেৱল জ্ঞান দিয়া। যেনেকৈ কাৰোবাৰ পত্নী বা পিতা আদিৰ মৃত্যু হ'লে তেতিয়া তেওঁৰ আত্মাক ব্ৰাহ্মণৰ শৰীৰত মাতে। আগতে আহিছিল, এতিয়া সেই আত্মাই শৰীৰ এৰিতো নাহে। এয়া নাটকত আগৰ পৰাই নিৰ্ধাৰিত হৈ আছে। এয় সকলো হৈছে ভক্তি মাৰ্গ। সেই আত্মাটিতো গ'ল, গৈ অন্য শৰীৰ ল'লে। তোমালোক সন্তানসকলে এতিয়া এই সম্পূৰ্ণ জ্ঞান পাই আছা, সেইবাবে কোনোবা মৰিলেও তোমালোকৰ কোনো চিন্তা নাই। অম্মা (মা) মৰিলেও হালোৱা খোৱা (শান্তা ভগ্নীৰ উদাহৰণ) সন্তানটি গৈ তেওঁলোকক বুজালে যে তোমালোকে কিয় কান্দা? তেওঁতো গৈ বেলেগ শৰীৰ ধাৰণ কৰিলে। কান্দিলে জানো আকৌ ঘূৰি আহিব। সৌভাগ্যশালীসকলে কান্দে জানো। গতিকে তাত সকলোৰে কান্দা বন্ধ কৰাই বুজাবলৈ লাগি গ'ল। এনেদৰে বহু কেইগৰাকী কন্যাই গৈ বুজাইছিল। এতিয়া কান্দা কটা বন্ধ কৰা। মিছা ব্ৰাহ্মণকো নুখুৱাবা। আমাক সঁচা ব্ৰাহ্মণসকলক লৈ আনিছোঁ। তেতিয়া জ্ঞান শুনিবলৈ লাগি যায়। বুজি পায় যে এওঁলোকেতো ঠিক কথাই কয়। জ্ঞান শূনি শূনি শান্ত হৈ যায়। 7 দিনৰ বাবে কোনোবাই ভাগৱত পাঠ আদি ৰাখিলেও মনুষ্যৰ দুখ দুৰ নহয়। এই কন্যাসকলেতো সকলোৰে দুখ দুৰ কৰি দিয়ে। তোমালোকে বুজি পোৱা যে কান্দাৰতো দৰকাৰ নাই। এয়াতো পূৰ্ব-নিৰ্ধাৰিত নাটক। প্ৰত্যেকে নিজৰ ভূমিকা পালন কৰিব লাগে। কোনো পৰিস্থিতিতে কান্দিব নালাগে। বেহদৰ পিতা-শিক্ষক-গুৰুক পাইছা, যাক পাবৰ বাবে তোমালোকে ইমান হাবাখুৰি খোৱা। ব্ৰহ্মাণ্ডৰ সিপাৰে থকা পৰম পিতা পৰমাত্মাক পাই গ'লা বাকী কি লাগে। পিতাই সুখৰ উত্তৰাধিকাৰেই দিয়ে। তোমালোকে পিতাক পাহৰি যোৱা সেইবাবে কান্দিবলগীয়া হয়। পিতাক স্মৰণ কৰিলে তেতিয়া আনন্দিত হ'বা। অ'হো! মইতো বিশ্বৰ মালিক হৈ যাওঁ। পাছত 21 প্ৰজন্মই কেতিয়াও নাকান্দিব। 21 প্ৰজন্ম অৰ্থাৎ সম্পূৰ্ণ বৃদ্ধ বয়সলৈকে অকাল মৃত্যু নহয়, গতিকে ভিতৰি কিমান গুপ্ত আনন্দ থাকিব লাগে।

তোমালোকে জানা যে আমি মায়াৰ ওপৰত জয়ী হৈ জগৎজিৎ হ'মগৈ। অস্ত্ৰ-শস্ত্ৰ আদিৰ কোনো কথা নাই। তোমালোক হৈছা শিৱশক্তি। তোমালোকৰ ওচৰত আছে জ্ঞান কটাৰী, জ্ঞান বাণ। তেওঁলোকে আকৌ ভক্তি মাৰ্গত দেৱীসকলক স্থূল বাণ খৰ্গ আদি দি দিছে। পিতাই কয় - জ্ঞান তৰোৱালেৰে বিকাৰক জয় কৰিব লাগে, বাকী দেৱীসকল জানো হিংসক হয়। এই সকলোবোৰ হৈছে ভক্তি মাৰ্গ। সাধু-সন্ত আদি হৈছে নিবৃত্তি মাৰ্গৰ, তেওঁলোকে প্ৰবৃত্তি মাৰ্গক নামানেই। তোমালোকেতো সন্ন্যাস কৰা গোটেই পুৰণি সৃষ্টিৰ, পুৰণা শৰীৰৰ। এতিয়া পিতাক স্মৰণ কৰিলে তেতিয়া আত্মা পবিত্ৰ হৈ যাব। জ্ঞানৰ সংস্কাৰ লৈ যাব। সেই অনুসৰি নতুন সৃষ্টিত জন্ম ল'ব। যদি ইয়াতো জন্ম লোৱা তথাপিতো কোনো ভাল ঘৰত, ৰজাৰ ওচৰত বা ধাৰ্মিক ঘৰত সেই সংস্কাৰ লৈ যাব। সকলোৰে মৰমৰ হ'ব। ক'ব এয়াতো দেৱী। কৃষ্ণৰ যে কিমান মহিমা কৰে। সৰুকালত দেখুৱায় - মাখন চুৰি কৰিলে, টেকেলী ভাঙিলে, এইটো কৰিলে..... কিমান কলংক লগাই দিছে। বাবু, আকৌ কৃষ্ণক কিয় শ্যামবৰণীয়া কৰি দিলে? তাততো কৃষ্ণ বগা (সুন্দৰ, পবিত্ৰ) হ'ব নহয় জানো। আকৌ শৰীৰ সলনি হৈ গৈ থাকে, নামো সলনি হৈ থাকে। শ্ৰীকৃষ্ণতো সত্যযুগৰ প্ৰথম ৰাজকুমাৰ আছিল, তেওঁক শ্যামবৰণীয়া কৰি দিছে? কেতিয়াও কোনেও ক'ব নোৱাৰিব। তাত সাপ আদি নাথাকে যে ক'লা কৰি দিব। ইয়াত বিহ ওপৰলৈ উঠি যায় সেইবাবে ক'লা হৈ যায়। তাততো এনেকুৱা কথা হ'ব নোৱাৰে। তোমালোক এতিয়া দৈৱী সম্প্ৰদায়ৰ হ'বলৈ গৈ আছা। এই ব্ৰাহ্মণ সম্প্ৰদায়ৰ বিষয়ে কোনেও নাজানে। পোন-প্ৰথমে পিতাই ব্ৰহ্মাৰ দ্বাৰা ব্ৰাহ্মণসকলক তুলি লয়। প্ৰজাপিতা আছে গতিকে তেওঁৰ প্ৰজাও অনেক আছে। ব্ৰহ্মাৰ জীয়ৰী সৰস্বতী বুলি কয়। স্ত্ৰীতো নাই। এয়া কোনেও নাজানে। প্ৰজাপিতা ব্ৰহ্মাৰতো হয়েই মুখ বংশাৱলী। স্ত্ৰীৰ কথাই নাই। এওঁ (ব্ৰহ্মাবাবা) ৰ শৰীৰত পিতাই প্ৰৱেশ কৰি কয় - তোমালোক মোৰ সন্তান হোৱা। মই এওঁৰ নাম ব্ৰহ্মা ৰাখিছোঁ, যিসকল সন্তান হৈছে সকলোৰে নাম সলনি কৰি দিছোঁ। তোমালোক সন্তানসকল এতিয়া মায়াৰ ওপৰত জয়ী হোৱা, ইয়াক কোৱাই হয় - জয় আৰু পৰাজয়ৰ খেল। পিতাই কিমান সন্তা চুক্তি কৰায়। তথাপি মায়াই হৰুৱাই দিয়ে তেতিয়া পলাই যায়। 5 বিকাৰ ৰূপী মায়াই হৰুৱাই দিয়ে। যাৰ 5 বিকাৰ আছে, তেওঁকেই আসুৰিক সম্প্ৰদায় বুলি কোৱা হয়। মন্দিৰত দেৱীসকলৰ আগত গৈ মহিমা কৰে - আপুনি সৰ্বগুণ সম্পন্ন..... পিতাই তোমালোক সন্তানসকলক বুজায় - তোমালোকেই পূজ্য দেৱতা আছিল। আকৌ 63 জন্ম পূজাৰী হ'লা, এতিয়া আকৌ পূজ্য

হোৱা। পিতাই পূজ্য কৰি তোলে, ৰাৱণে পূজাৰী কৰি তোলে। এই কথাবোৰ কোনো শাস্ত্ৰত নাই। পিতাই কোনো শাস্ত্ৰ আদি পঢ়িছে জানো। তেওঁতো হয়ৈ জ্ঞানৰ সাগৰ। বিশ্বৰ সৰ্বশক্তিমান হৰ্তা-কৰ্তা (ৱৰ্ল্ড অলমাইটি অথ'ৰিটি)। 'অলমাইটি' অৰ্থাৎ সৰ্বশক্তিমান। পিতাই কয় - সকলো বেদ শাস্ত্ৰ আদিৰ বিষয়ে জানো। এই সকলোবোৰ হৈছে ভক্তিৰ সামগ্ৰী। মই এই সকলোবোৰ কথা জানো। দ্বাপৰৰ পৰাই তোমালোক পূজাৰী হৈ যোৱা। সত্য-ত্ৰেতাভিত্তিক পূজা নহয়। তেওঁলোক হৈছে পূজ্য ৰাজবংশৰ। তাৰপাছত হয় পূজাৰী বংশ। এই সময়ত সকলোৱে পূজাৰী। এই কথাবোৰ কোনেও নাজানে। পিতাহে আহি ৪৪ জন্মৰ কাহিনী শুনায়। পূজ্য পূজাৰী তোমালোকক লৈয়েই গোটেই খেল চলে। হিন্দু ধৰ্ম বুলি কৈ দিয়ে। বাস্তৱততো ভাৰতত আদি সনাতন দেৱী-দেৱতা ধৰ্ম আছিল, হিন্দু নহয়। কিমান কথা বুজাবলগীয়া হয়। এই পঢ়া হয়ৈ এক ছেকেণ্ডৰ। তথাপিও কিমান সময় লাগি যায়। এনেকৈ কয় যে সাগৰক চিয়াঁহী কৰি লোৱা, গোটেই জংগলক কলম কৰি লোৱা তেতিয়াও পূৰা হ'ব নোৱাৰে। শেষ পৰ্যন্ত তোমালোকক জ্ঞান শুনাই থাকিম। তোমালোকে ইয়াৰ ওপৰত কিমান কিতাপ প্ৰস্তুত কৰিব। আৰম্ভণিতো পিতাই পুৱাই পুৱাই উঠি লিখিছিল, আকৌ মম্মাই শুনাইছিল, তেতিয়াৰ পৰা ধৰি ছপা কৰি অহা হৈছে। কিমান কাগজ শেষ হৈ গ'ল চাগৈ। গীতাতো এখনে ইমান চুটি। গীতাৰ লকেটো তৈয়াৰ কৰায়। গীতাৰ বহুত প্ৰভাৱ আছে। কিন্তু গীতা জ্ঞান দাতাক পাহৰি গৈছে। ভালবাবু!

অতি মৰমৰ, কল্লৰ পাছত পুনৰাই লগ পোৱা সন্তানসকলৰ প্ৰতি মাতা-পিতা বাপদাদাৰ স্নেহপূৰ্ণ স্মৰণ আৰু সুপ্ৰভাত।
আত্মিক পিতাৰ আত্মিক সন্তানসকলক নমস্কাৰ।

ধাৰণাৰ বাবে মুখ্য সাৰ:-

(১) জ্ঞান তৰোৱালৰ দ্বাৰা বিকাৰক জয় কৰিব লাগে। জ্ঞানৰ সংস্কাৰ ধাৰণ কৰিব লাগে। পুৰণি সৃষ্টি আৰু পুৰণি শৰীৰৰ সন্মিলন কৰিব লাগে।

(২) ভাগ্যৱান হোৱাৰ আনন্দত থাকিব লাগে, কোনো কথাৰ চিন্তা কৰিব নালাগে। কোনোবাই শৰীৰ ত্যাগ কৰিলেও দুখৰ চকুলো টুকিব নালাগে।

বৰদান: মুকুট আৰু সিংহাসন সদায় স্থায়ী কৰি ৰাখোঁতা নিৰন্তৰ স্বতঃযোগী হোৱা
বৰ্তমান সময়ত পিতাৰ দ্বাৰা সকলো সন্তানে মুকুট আৰু সিংহাসন প্ৰাপ্ত কৰে, এতিয়াৰ এই মুকুট আৰু সিংহাসনে অনেক জন্মৰ বাবে মুকুট আৰু সিংহাসন প্ৰাপ্ত কৰায়। বিশ্ব কল্যাণৰ দায়িত্বৰ মুকুট আৰু বাপদাদাৰ অন্তৰ আসন সদায় স্থায়ী হৈ থাকিলে তেতিয়া নিৰন্তৰ স্বতঃযোগী হৈ যাব। তোমালোকে কোনো প্ৰকাৰৰ পৰিশ্ৰম কৰাৰ কথা নাই কিয়নো এটাতো সমন্ধ সমীপৰ হয় দ্বিতীয়তে প্ৰাপ্তি অক্ষয়। য'ত প্ৰাপ্তি হয় ত'ত স্বতঃ স্মৃতি থাকে।

প্লেগান: সৰল (প্লেইন) বুদ্ধিৰ দ্বাৰা পৰিকল্পনা (প্লেন)ক বাস্তৱ (প্ৰেক্টিকেল)ত ৰূপায়িত কৰা তেন্তে সফলতা সমাহিত হৈ আছে।

!! ওঁ শান্তি !!